

राष्ट्रीय कृषि विकास योजनेअंतर्गत फलोत्पादन  
पिकावरील कीड रोग सर्वेक्षण, सल्ला व व्यवस्थापन  
(हॉर्टसॅप) हा प्रकल्प सन २०१६-१७ मध्ये  
राबविण्यास प्रशासकीय मान्यता देणेबाबत.

महाराष्ट्र शासन  
कृषी ,पशुसंवर्धन, दुग्धव्यवसाय विकास व मत्स्यव्यवसाय विभाग,  
शासन निर्णय क्रमांक : राकृवियो-२०१५/प्र.क्र.३२७/९-अ  
मादाम कामा रोड, हुतात्मा राजगुरु चौक  
मंत्रालय विस्तार, मुंबई ४०० ०३२  
दिनांक : ११ ऑगस्ट , २०१६

**वाचा :-** १. शासन पत्र कृषी ,पशुसंवर्धन, दुग्धव्यवसाय विकास व मत्स्यव्यवसाय विभाग,

क्र:- RKV-0415/C.R.38/RKVY CELL, Dated 25<sup>th</sup> June 2015.

२. शासन निर्णय कृषी ,पशुसंवर्धन, दुग्धव्यवसाय विकास व मत्स्यव्यवसाय विभाग,  
क्रमांक : राकृवियो-२०१५/प्र.क्र.३२७/९-अ, दि.०५.०९.२०१६.

**प्रस्तावना :-**

मा. मुख्य सचिव, महाराष्ट्र राज्य यांचे अध्यक्षतेखालील दि. १८ जून, २०१५ रोजी झालेल्या  
राष्ट्रीय कृषि विकास योजनेच्या राज्यस्तरीय प्रकल्प मंजूरी समितीच्या (SLSC) २० व्या बैठकीत,  
राष्ट्रीय कृषि विकास योजनेअंतर्गत फलोत्पादन पिकावरील कीड रोग सर्वेक्षण, सल्ला व व्यवस्थापन  
प्रकल्प (हॉर्टसॅप) हा रु. १३.३८ कोटी रकमेचा प्रकल्प सन २०१५-१६ व २०१६-१७ मध्ये राज्यात  
राबविण्यास मंजूरी देण्यात आली आहे. त्यानुसार, सन २०१५-१६ मध्ये रु.६.६९ कोटी रकमेचा  
फलोत्पादन पिकावरील कीड रोग सर्वेक्षण, सल्ला व व्यवस्थापन प्रकल्प (हॉर्टसॅप) राबविण्यास संदर्भ  
क्र. २ येथील शासन निर्णयान्वये प्रशासकीय मान्यता देण्यात आली आहे. सन २०१६-१७ मध्ये, उर्वरित  
रु. ६.६९ कोटी रकमेचा फलोत्पादन पिकावरील कीड रोग सर्वेक्षण, सल्ला व व्यवस्थापन प्रकल्प  
(हॉर्टसॅप) राबविण्याची बाब शासनाच्या विचाराधीन होती. त्या अनुषंगाने शासन पुढील प्रमाणे निर्णय  
घेत आहे.

**शासन निर्णय :-**

१. सन २०१६-१७ मध्ये, राष्ट्रीय कृषि विकास योजनेंतर्गत, रु.६.६९ कोटी रकमेचा, “फलोत्पादन  
पिकावरील कीड रोग सर्वेक्षण, सल्ला व व्यवस्थापन प्रकल्प (हॉर्टसॅप) ” राबविण्यास प्रशासकीय  
मान्यता देण्यात येत आहे.
२. सदर प्रकल्प पालघर, रायगड, रत्नागिरी, सिधुदुर्ग, नाशिक, धुळे, जळगाव, पुणे, अहमदनगर,  
सोलापूर, सातारा, सांगली, औरंगाबाद, बीड, जालना, उस्मानाबाद, हिंगोली, नांदेड, बुलढाणा,  
अकोला, अमरावती, नागपूर, व वर्धा या २३ जिल्हयांमध्ये राबविण्यात येईल.
३. सदर प्रकल्पाचे भौतिक व आर्थिक लक्षांकाचे जिल्हानिहाय विवरण संचालक फलोत्पादन यांनी  
विभागाच्या संकेतस्थळावर प्रकाशित करावे.
४. मंजूर निधीपैकी केंद्र शासनाचा हिस्सा ५० टक्के व राज्य शासनाचा हिस्सा ५० टक्के राहील.
५. प्रस्तुत प्रकल्प राबविण्याकरीता निधी वितरणाची कार्यवाही राष्ट्रीय कृषि विकास योजना कक्ष,  
कृषी व पदुम विभाग, मंत्रालय, मुंबई यांच्याकडून करण्यात येईल.

६. सदर प्रकल्पाचे संपूर्ण नियोजन व सनियंत्रण आयुक्त कृषी यांच्या अध्यक्षतेखालील सुकाणू समिती कडून करण्यात येईल.
७. प्रकल्पाची अंमलबजावणी संचालक फलोत्पादन, कृषी आयुक्तालय, महाराष्ट्र राज्य, पुणे यांच्याकडून कृषि विभागामार्फत करण्यात यावी.
८. संचालक फलोत्पादन, कृषी आयुक्तालय, महाराष्ट्र राज्य, पुणे यांनी, केंद्र शासनाच्या मार्गदर्शक सूचनानुसार या योजनेचा आर्थिक व भौतिक प्रगती अहवाल विहित मुदतीत केंद्र शासनाला तसेच राज्य शासनाला सादर होईल याची दक्षता घेण्यात यावी.
९. सदर प्रकल्प राष्ट्रीय कृषि विकास योजनेअंतर्गत विविध घटकांकरीता लागू होणा-या मार्गदर्शक सूचनानुसार राबविण्यात यावा. संचालक फलोत्पादन, कृषी आयुक्तालय, महाराष्ट्र राज्य, पुणे यांनी त्याबाबतच्या मार्गदर्शक सूचना व प्रकल्प अंमलबजावणी विषयक सविस्तर कार्यप्रणाली सर्व संबंधितांना निर्गमित करावी.
१०. राष्ट्रीय कृषि विकास योजनेअंतर्गत फलोत्पादन पिकावरील कीड रोग सर्वेक्षण, सल्ला व व्यवस्थापन प्रकल्प (हॉर्टसॅप) करिता सन २०१६-१७ मध्ये उपलब्ध होणारे अनुदान अखर्चित राहणार नाही याची काळजी अंमलबजावणी यंत्रणांनी घ्यावी.
११. योजनेतील निधी खर्चाचे उपयोगिता प्रमाणपत्र संचालक फलोत्पादन, कृषी आयुक्तालय, महाराष्ट्र राज्य, पुणे यांनी राकृवियो कक्ष, कृषी व पदुम विभाग, मंत्रालय यास वेळोवेळी सादर करण्याची कार्यवाही करावी.
१२. सदर शासन निर्णयाची काटेकोरपणे अंमलबजावणी होईल याची दक्षता आहरण व संवितरण अधिकारी यांनी घ्यावी. या योजनेसाठी खर्च करताना सर्व वित्तीय नियम, विनियम, शासन निर्णय, अधिसूचना, आदेश, केंद्र शासनाने वेळोवेळी निर्गमित केलेले आदेश, केंद्रीय दक्षता आयोगाच्या मार्गदर्शक सूचना आणि भारताचे नियंत्रक व महालेखापरिक्षक यांचे या संदर्भातील निरीक्षण या अटीच्या अधिन राहून निधी खर्च करण्यास मान्यता देण्यात येत आहे.
१३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०८१११७५७२९८३०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल वि.विशे)

कार्यासन अधिकारी, महाराष्ट्र शासन,

प्रति,

१) मा. मंत्री (कृषी) यांचे खाजगी सचिव, मंत्रालय, मुंबई -३२

- २) मा.राज्यमंत्री (कृषी) यांचे खाजगी सचिव, मंत्रालय, मुंबई -३२
- ३) सर्व सन्माननीय विधानसभा/विधानपरिषद सदस्य.
- ४) मा.अपर मुख्य सचिव, (कृषी) यांचे स्वीय सहाय्यक, मंत्रालय, मुंबई -३२
- ५) आयुक्त कृषी, महाराष्ट्र राज्य, पुणे.
- ६) व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे
- ७) सर्व संचालक कृषी आयुक्तालय, महाराष्ट्र राज्य, पुणे,
- ८) सर्व विभागीय कृषी सहसंचालक,
- ९) सर्व जिल्हा अधिक्षक कृषी अधिकारी,
- १०) सहाय्यक संचालक (लेखा) कृषि आयुक्तालय, महाराष्ट्र राज्य, पुणे
- ११) महालेखापाल-१/२ (लेखा व अनुज्ञेयता ) (लेखा परीक्षा ) मुंबई /नागपूर,
- १२) संचालक लेखा व कोषागार अधिकारी, मुंबई ( २ प्रती)
- १३) सहसंचालक लेखा व कोषागारे संगणक कक्ष, नवीन प्रशासन भवन, ५वा मजला, मुंबई -३२,
- १४) सर्व जिल्हा कोषागार अधिकारी
- १५) अधिदान व लेखाधिकारी, मुंबई.
- १६) निवासी लेखापरिक्षा अधिकारी, मुंबई
- १७) लेखाधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे
- १८) माहिती व जनसंपर्क संचालनालय, मंत्रालय, मुंबई-३२.
- १९) राकृवियो कक्ष, कृषी व पदुम विभाग, मंत्रालय, मुंबई-३२
- २०) निवड नस्ती/९-अ